

32002R1149

29.6.2002

IL-ĠURNAL UFFIĊJALI TAL-KOMUNITAJIET EWROPEJ

L 170/13

IR-REGOLAMENT TAL-KUNSILL (KE) Nru 1149/2002**tas-27 ta' Ġunju 2002****li jiftah kwota awtonoma għall-importazzjonijiet ta' laham taċ-ċanga ta' kwalità għolja**

IL-KUNSILL TA' L-UNJONI EWROPEA,

Wara li kkunsidra t-Trattat li jwaqqaf il-Komunità Ewropea, u b'mod partikolari l-Artikolu 133 tiegħu,

Wara li kkunsidra l-proposta tal-Kummissjoni,

Billi:

- (1) In vista ta' l-interess tal-Komunità li tistabbilixxi relazzjonijiet kummerċjali armonjużi ma' pajjiżi terzi, għandha tittiehed disposizzjoni, bhala miżura awtonoma, għall-ftuh ta' kwota ta' tariffa għall-importazzjoni annwali mill-Komunità ta' 1 000 tunnellata metrika, ta' laham taċ-ċanga ta' kwalità għolja, frisk, imkessah jew iffriżat.
- (2) Minkejja d-diffikultajiet li kien hemm matul is-sena 2001, issa s-suq tal-laħam taċ-ċanga qiegħed kull ma jmur jissoda. Kwota addizzjonali għar-riduzzjoni tat-tariffa għall-importazzjoni ta' ċanga ta' kwalità għolja fl-istess hin tissodisfa t-talba tal-konsumaturi tal-Komunità kif ukoll tissodisfa l-interess tal-fornituri. Kontingent supplementari b'rata mnaqqa għal-laħam taċ-ċanga ta' kwalità għolja jmur favur l-interess kemm tal-konsumaturi kif ukoll tal-bejjieġha. Ma jkollhiex impatt sinifikattiv fuq il-volum totali ta' importazzjonijiet ta' laħam taċ-ċanga fil-Komunità.
- (3) L-operaturi kollha kkonċernati fil-Komunità għandhom jibbenefikaw minn aċċess simili u permanenti għal dik il-kwota. Hu meħtieġ ukoll illi jiġi żgurat monitoraġġ xieraq. Għal dan il-ghan, l-utilizzazzjoni tal-kwota għandha tkun ibbażata fuq il-preżentazzjoni ta' ċertifikat ta' awtenticità li jagħti garanzija tat-tip u l-orijini tal-prodotti.
- (4) Skond l-Artikolu 32 tar-Regolament tal-Kunsill (KE) Nru 1254/1999 tas-17 ta' Mejju 1999 li jwassal għall-organizzazzjoni komuni ta' suq fis-settur tal-laħam taċ-ċanga ⁽¹⁾,

il-kwoti tat-tariffi li jikkonċernaw il-prodotti koperti minn dan ir-Regolament għandhom ikunu amministrati mill-Kummissjoni skond ir-regoli dettaljati adottati skond il-proċedura stabbilita fl-Artikolu 43 ta' l-imsemmi Regolament,

ADOTTA DAN IR-REGOLAMENT:

L-Artikolu 1

1. Se tinfetah kwota ta' tariffa annwali komunitarja għall-importazzjoni ta' 1 000 tunnellata metrika, f'piż ta' prodott, ta' laħam taċ-ċanga ta' kwalità għolja, frisk, imkessah jew iffriżat, li jaqa' fil-posizzjonijiet 0201 30 00 u 0202 30 90 tat-Tariffa Komuni tad-Dwana.

2. Id-dritt applikabbli għal dan il-kontingent hu ta' 20 % *ad valorem*.

3. Is-sena ta' kwota tibda nhar l-ewwel ta' Lulju u tispiċċa nhar it-30 ta' Ġunju.

L-Artikolu 2

Regoli dettaljati għall-applikazzjoni ta' dan ir-Regolament, stabbiliti skond il-proċedura msemmija fl-Artikolu 43 tar-Regolament (KE) Nru 1254/1999, fihom disposizzjonijiet skond liema l-użu tal-kontingent li jissemma fl-Artikolu 1 hu sottomess għall-presentazzjoni ta' ċertifikat ta' awtenticità li jagħti garanzija tat-tip u l-orijini tal-prodotti.

L-Artikolu 3

Dan ir-Regolament għandu jidhol fis-seħh dak in-nhar tal-pubblikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, fis-27 ta' Ġunju 2002.

Għall-Kunsill

Il-President

M. ARIAS CAÑETE

⁽¹⁾ ĠU L 160 tas-26.6.1999, p. 21. Regolament kif l-aħhar emendat bir-Regolament tal-Kummissjoni (KE) Nru 2345/2001 (ĠU L 315 ta' l-1.12.2001, p. 29).